


# UKUTHOMA IBHIZINISI: AMAKOTA AKHANJISWA NGOMLELENJANI

## Amagama ahlathululwe lula egrafini



Le yindatjana kaPalesa nebhizinisakhe yamaKota. UPalesa ufuna ukwenza imali. Imalakhe ayibulungileko ngeze yahlala isikhathi eside. Endaweni ahlala kiyo, abantu begade besaba ukuphumela ngaphandle ukuyokuthenga ukudla, ngesikhathi sokuqin-teliswa kwamakhambo. Ngakho-ke, unombono! Kubayini angathomi ibhizinisakhe yokuletha amaKota. Ngaphambi kobana athome wahlela.

### Igrafu yengeniso neNdleko




#### Ingeniso

Imali ebhadelwa ebhizinisini namkha emntwini yeempahla namkha izenzelwa zabo. Ukwenza isibonelo, imali uPalesa ayitholako yamaKota wakhe kanye nokuwaletha kwakhe.

#### Iindleko

Imali ezokusetjenziselwa ukuraga ibhizinisi nokwenza nokuletha umkhiqizo namkha isenzelwa. Ukwenza isibonelo, imali uPalesa ayisebenzisela idatha, isanithayiza, ukuqatjha iphunyana nokuthenga iinthako zamaKota, zoke ziindleko.

### Igrafu yemihlobo yeeNdleko




#### Iindleko ezingatjhugulukiko

Iindleko ezingatjhugulukiko Nanyana uPalesa enza amaKota amanengi, iindleko lezi zihlala zinjalo. Lezi ziindleko engeze zatjhugululwa lula begodu ngokujayelekileko zibhadelwa njalo, njengaqobe ngeveke, ngenyanga namkha unyaka nonyaka. KuPalesa, iindleko ezingatjhugulukiko zakhe yisanithayiza nedatha, ezimubiza ama- R250. Akunandaba bona wenza amaKota ayingaki, iindleko lezi zihlala zifana, ngendlela ezitjengiswe ngayo egrafini.

#### Iindleko ezitjhugutjhugulukako

Iindleko ezitjhugutjhugulukako ziyatjhuguluka uPalesa nakenza amaKota amanengi. Ukwenza ama-Kota ali- 10 utlhoga iinthako ezenza ama- R140. Nakenza amaKota amanengi kuzokutlhogeka bona athenge iinthako ezinengi. Nakenza amaKota amanengi kuzokutlhogeka bona athenge iinthako ezinengi, okutjho bona iindleko zakhe ezitjhugutjhugulukako ziyangezeleleka.

### Igrafu yeNgeniso neNdleko kanye neNgeniso khupha iindleko



#### Ilahlekelo

Lokha iindleko zokwenza inani elithileko lezinto zizikulu kunengeniso olitholako ekuthengiseni inani leli lezinto.

#### Izinga lokulingana

Lokhu kulokha kungakenzwa inzuzo namkha ilahlekelo. Ngokusebenzisa ibhizinisi kaPalesa njengesibonelo – izinga lokulingana kulokha iindleko zokuraga ibhizinisi neendleko zeenthako zilingana nengeniso alenzako ngokuthengisa amaKota.

#### Inzuzo

Kulokha iindleko zokwenza inani elithileko lezinto zizincani kunengeniso olitholako ngokuthengisa inani leli lezinto. UPalesa wenza inzuzo nakenza imali enengi kunayisebenzisela ukuraga ibhizinisi.

